

ඛ්යාදාභාව ම්යනෝජිම් ම්යාදාභාව ම්යන්දීය

20.01-14. 0106

භදාදීාසි<mark>භහසස්ද</mark> භෛ:..M.M.කුත්

អសុគ្រឹត្យ ស្តីពី គ្រុមសីលនម៌ឱសថភាទី

រា**ខរដ្ឋាភិ**ចាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខនស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្ដីពីការ តែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១២១៣/១៣៩៣ ចុះថ្ងៃទី២១ ខែធ្នូ ឆ្នាំ២០១៣ ស្ដីពីការ កែសម្រូលនិងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើ ច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៦ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្ដីពីការបង្កើតក្រសួងសុខាភិបាល
- បានឃើញព្រះរាជក្រមលេខ នស/រកម/០៦៩៦/០២ ចុះថ្ងៃទី១៧ ខែមិថុនា ឆ្នាំ១៩៩៦ ដែលប្រកាស ឱ្យប្រើច្បាប់ស្ដីពីការគ្រប់គ្រងឱសថ
- បានឃើញព្រះរាជក្រមលេខ នស/រកម/១២០៧ /០៣៧ ចុះថ្ងៃទី២៨ ខែធ្នូ ឆ្នាំ២០០៧ ដែលប្រកាស ឱ្យប្រើច្បាប់ស្ដីពីវិសោធនកម្មច្បាប់ស្ដីពីការគ្រប់គ្រងឱសថ
- បានឃើញព្រះរាជក្រមលេខ នស/រកម/១១០០/១០ ចុះថ្ងៃទី០៣ ខែវិច្ឆិកា ឆ្នាំ២០០០ ដែលប្រកាស ឱ្យប្រើច្បាប់ស្ដីពីការគ្រប់គ្រងលើការប្រកបវិជ្ជាជីវៈឯកជនក្នុងវិស័យវេជ្ជសាស្ដ្រ អមវេជ្ជសាស្ដ្រនិង ជំនួយវេជ្ជសាស្ដ្រ
- បានឃើញព្រះរាជក្រឹត្យលេខ នស/រកត/០២១០/១៦២ ចុះថ្ងៃទី១៦ ខែកុម្ភ: ឆ្នាំ២០១០ ស្ដីពីការ បង្កើតគណៈឱសថការីកម្ពុជា
- បានឃើញអនុក្រឹត្យលេខ៦៧ អនក្រ.បក ចុះថ្ងៃទី២២ ខែតុលា ឆ្នាំ១៩៩៧ ស្ដីពីការដ្ឋប្រ ប្រព្រឹត្តទៅរបស់ក្រសួងសុខាភិបាល
- បានទទូលការឯកភាពពីគណៈរដ្ឋមន្ត្រីក្នុងសម័យប្រជុំពេញអង្គ នាថ្ងៃទី១០ ខែមករ្តិ៍ ខ្

សម្រេច ខំពុកនី១ ទនុច្បញ្ញត្តិនុនៅ

មារុត្តា១ ..

អនុក្រឹត្យនេះមានគោលបំណងលើកកម្ពស់មនសិការវិជ្ជាជីវ: ស្មារតីទទូលខុសត្រូវ ការគោរព ច្បាប់ក្នុងការប្រកបវិជ្ជាជីវ:ឱសថសាស្ត្រ ប្រកបដោយកិត្តិយសនិងសេចក្តីថ្លៃថ្នូរដើម្បីសុខុមាលភាព ប្រជាជន។

.. ದಚ್ಚಾಡ

អនុក្រឹត្យនេះមានគោលដៅកំណត់អំពីក្រមសីលធម៌វិជ្ជាជីវៈឱសថសាស្ត្រនៅក្នុងព្រះរាជា-ណាចក្រកម្ពុជា។

មាទ្រាព .-

អនុក្រឹត្យនេះមានវិសាលភាពអនុវត្តចំពោះឱសថការីទាំងអស់ដែលទទូលបានការអនុញ្ញាតឱ្យ ប្រកបវិជ្ជាជីវៈឱសថសាស្ត្រពីក្រសួងសុខាភិបាល។

ജൂണ്ടർ ..

វាក្យសព្វសំខាន់ៗដែលប្រើក្នុងអនុក្រឹត្យនេះមាននិយមន័យដូចខាងក្រោម៖

ការប្រកបវិជ្ជាជីវៈឱសថសាស្ត្រ សំដៅដល់ការប្រកបវិជ្ជាជីវៈទាក់ទងនឹងការគ្រប់គ្រង ការសិក្សា ស្រាវជ្រាវ ការបណ្តុះបណ្តាល ការទុកដាក់ថែរក្សា ការផលិត ការចែកចាយ អាហរណកម្មនីហរណកម្ម ការត្រូតពិនិត្យគុណភាព ការធ្វើពាណិជ្ជកម្មនិងការផ្សព្វផ្សាយឱសថ ឧបករណ៍បរិក្ខារពេទ្យ ប្រតិករ ផលិតផលគ្រឿងសម្អាង និងការប្រកបវិជ្ជាជីវៈទាក់ទងនឹងមន្ទីរពិសោធន៍អមវេជ្ជសាស្ត្រ។

ការផ្តល់ឱសថ សំដៅដល់សកម្មភាពផ្តល់ឱសថដោយមានការពន្យល់ច្បាស់លាស់ដល់អ្នកជំងឺ

ឬអតិថិជន។

គ្រឹះស្ថានឱសថ សំដៅដល់កន្លែងដែលឱសថការឹបម្រើការងារឬទទួលខុសត្រូវ ដូចជាគ្រឹះស្ថាន ផលិតឱសថ គ្រឹះស្ថាននាំចូលឱសថ គ្រឹះស្ថាននាំចូលនិងចែកចាយឱសថ គ្រឹះស្ថាននាំចេញឱសថ គ្រឹះស្ថាន លក់ដុំឱសថ ឱសថស្ថាននិងឱសថស្ថានរង។

ឱសថការី សំដៅដល់នីតិជនដែលមានសញ្ញាបត្រឱសថសាស្ត្រ ចេញដោយក្រសួងសុខាភិបាល ឬក្រសួងអប់រំ យុវជន និងកីឡា ឬសញ្ញាបត្រឱសថសាស្ត្រ ចេញដោយគ្រឹះស្ថានឧត្តមសិក្សាដែលបាន ទទួលស្គាល់ដោយគណៈកម្មាធិការទទួលស្គាល់គុណភាពអប់រំនៃកម្ពុជា។

ದ್ದು ಪ್ರಕ್ಷಣ್ಣ

ងហ្គោតង្វតិថិសារតអុង្គអនុងរ

មាគ្រា៥ ..

ឱសថការីត្រូវប្រកាន់ខ្លាប់នូវករណីយកិច្ចការពារសុខភាពសាធារណៈដោយត្រូវគោរពជីវិត រាងកាយ និងសេចក្តីថ្លៃថ្នូររបស់មនុស្ស។

ध्याह्माठे .-

ឱសថការីត្រូវប្រកាន់ខ្ជាប់នូវឯករាជ្យភាពវិជ្ជាជីវ: និងត្រូវធ្វើការសម្រេចចិត្តពាក់ពី ឱសថសាស្ត្រ អមវេជ្ជសាស្ត្រ ដោយគោរពដាច់ខាតនូវសុចវិតភាព ភក្តីភាពនិងឯករាជ្ជិ ដោយគ្មានការបង្ខិតបង្ខំពីខាងក្រៅ ទោះបីជាស្ថិតក្នុងលក្ខខណ្ឌបែបណាក់ដោយ ្រាស់

ചുണ്ടർ .-

ឱសថការីត្រូវតែចូលរួមរាល់សកម្មភាពដែលតម្រូវដោយអាជ្ញាធរសុខាភិបាលដើម្បីសុខុមាលភាព ប្រជាជននិងសង្គម។

មាត្រា៤ ..

ទោះក្នុងរូបភាពអ្វីក៏ដោយ ឱសថការីមិនត្រូវបង្កនូវអំពើដែលនាំឱ្យប៉ះពាល់ដល់សុខភាពសាធារណៈ ឡើយ។ ឱសថការីត្រូវចូលរួមប្រឆាំងនឹងអំពើឆបោក ពិសេសត្រូវជៀសវាងផលិត ចែកចាយ និងធ្វើ អាជីវកម្មនូវផលិតផលឱសថក្លែងក្លាយនិងអន់គុណភាព ហូសកំណត់ពេលប្រើប្រាស់ ឬមិនឱ្យប្រើប្រាស់។ មាត្រាទី...

ឱសថការីត្រូវផ្ដល់ដំណឹងជូនគណៈឱសថការីកម្ពុជាអំពីការបើក ការបិទ ការប្ដូរទីតាំង ការប្ដូរ ឱសថការីទទូលខុសត្រូវ ការប្ដូរមូលនិធិឬម្ចាស់ទុន ការផ្អាកឬការឈប់ប្រកបអាជីវកម្ម ឬការឈប់ ទទូលខុសត្រូវគ្រឹះស្ថានឱសថ។

មាត្រា១០ ..

នៅពេលសុំចុះឈ្មោះក្នុងបញ្ជីគណៈឱសថការីកម្ពុជា ឱសថការីត្រូវបញ្ជាក់ជាលាយលក្ខណ៍អក្សរ ថាខ្លួនបានអានក្រមសីលធម៌ឱសថការី និងសន្យាគោរពប្រតិបត្តិតាម។

ភោខ្មា

ឱសថការីត្រូវចូលរួមក្នុងសកម្មភាពវិជ្ជាជីវៈដែលរៀបចំដោយគណៈឱសថការីកម្ពុជា។ **ទាត្រា១២** .-

ឱសថការីដែលគ្រប់គ្រងគ្រឹះស្ថានឱសថឬមន្ទីរពិសោធន៍អមវេជ្ជសាស្ត្រ ត្រូវរៀបចំទីកន្លែងទាំង ខាងក្រៅ ទាំងខាងក្នុង ឱ្យសមស្របទៅតាមបទដ្ឋានបច្ចេកទេស ដើម្បីធានាការបម្រើនិងការផ្តល់សេវា សមស្របប្រកបដោយគុណភាព។

មារិទ្ធរា១៣ ..

ឱសថការីត្រូវបំពេញគ្រប់សកម្មភាពនៃវិជ្ជាជីវ:ដោយយកចិត្តទុកដាក់និងប្រុងប្រយ័ត្នជានិច្ចដោយ គោរពឱ្យបានខ្ជាប់ខ្លួននូវបទប្បញ្ញត្តិនិងលិខិតបទដ្ឋានទាំងឡាយដែលពាក់ព័ន្ធនឹងវិជ្ជាជីវ:ឱសថសាស្ត្រ។ ទោះបីជាស្ថិតក្នុងកាលៈទេសៈណាក់ដោយ ឱសថការីត្រូវប្រកាន់ឥរិយាបថទៀងត្រង់និងថ្លៃថ្នូរ។ ឱសថ ការីត្រូវជៀសវាងរាល់អំពើទាំងឡាយណាដែលនាំឱ្យអាប់ឱនដល់វិជ្ជាជីវ:របស់ខ្លួន ទោះបីជាមិនស្ថិត ក្នុងពេលបំពេញមុខងារវិជ្ជាជីវៈឱសថសាស្ត្រក់ដោយ។

ഗുണാർ ..

ឱសថការីមានកាតព្វកិច្ចលើកកម្ពស់ចំណេះដឹងផ្នែកឱសថសាស្ត្រ ធ្វើឱ្យកាន់តែសុក្រឹតនូវចំណេះ វិជ្ជារបស់ខ្លួនស្របតាមបច្ចុប្បន្នភាពនៃការវិវឌ្ឍបច្ចេកទេសវិទ្យាសាស្ត្រ ពិសេសត្រូវចូលរួមក្នុងកម្មវិធី បណ្តុះបណ្តាលបន្តក្នុងវិស័យសុខាភិបាល ដែលទទួលស្គាល់ដោយគណៈឱសថការីកម្ពុជា។

មារិទ្ធរា១៥ ..

រាល់ការចុះកិច្ចសន្យា កិច្ចព្រមព្រៀងការងារ ឬអនុសញ្ញារូមនៃការងារជាមួយសមាគម ដៃត្តិអំ អង្គភាពផលិតកម្ម ពាណិជ្ជកម្ម ផ្សព្វផ្សាយឬព័ត៌មានឱសថ ចែកចាយឱសថ និបអ្គិតថា សុខភាពជាដើម ឱសថការី ត្រូវគោរពក្រមសីលធម៌វិជ្ជាជីវៈរបស់ខ្លួនៗ 🛣 .. ಕೇಗ್ರ್

ឱសថការីមិនត្រូវទទូលប្រាក់រង្វាន់ការងារ បើការទទូលប្រាក់រង្វាន់នោះធ្វើឱ្យប៉ះពាល់ដល់ឯករាជ្យ ក្នុងការអនុវត្តការងាររបស់ខ្លួនទាក់ទងនឹងគុណភាពឱសថឬដល់គុណភាពនៃសេវា។ ការទទួលយកឬ ស្នើសុំ ឬដាក់កំហិតនូវលាភការដោយមិនសមាមាត្រទៅនឹងទំហំការងារនិងការទទួលខុសត្រូវរបស់ខ្លួន ត្រូវបានហាមឃាត់។

ഗ്യൂണാൻ .-

ឱសថការីត្រូវទទូលខុសត្រូវចំពោះមុខច្បាប់នូវរាល់សកម្មភាពទាំងឡាយណាដែលស្ថិតក្រោមការ គ្រប់គ្រងរបស់ខ្លួន ទោះបីជាសកម្មភាពនោះប្រព្រឹត្តដោយសហការីរបស់ខ្លួនក៏ដោយ និងត្រូវធ្វើយ៉ាងណា ឱ្យបុគ្គលិកក្រោមឱវាទគោរពតាមគោលការណ៍ច្បាប់ លិខិតបទដ្ឋានគតិយុត្ត ព្រមទាំងកាតព្វកិច្ចនិង ករណីយកិច្ច ដែលមានចែងក្នុងអនុក្រឹត្យនេះ។

ଜ୍ୟାନ୍ତ୍ରୀବର୍ଷ .-

នៅតាមគ្រឹះស្ថានឱសថ ឱសថការីដែលជាអ្នកគ្រប់គ្រងត្រូវធានាថាឱសថការីជំនួយការឬឱសថការី ជំនួសបានចុះឈ្មោះក្នុងបញ្ជីគណៈឱសថការី។ ឱសថការីជំនួយការឬឱសថការីជំនួស និងបុគ្គលិកក្រោម ឱវាទទាំងអស់ ត្រូវមានការលះបង់ដោយភក្ដីភាពក្នុងការងារ។

មាត្រា១៩..

ឱសថការីដែលបម្រើការក្នុងគ្រឹះស្ថានឱសថនិងមន្ទីរពិសោធន៍អមវេជ្ជសាស្ត្ររបស់រដ្ឋឬឯកជន ដែលទទួលស្គាល់ដោយក្រសួងសុខាភិបាលសម្រាប់ការធ្វើកម្មសិក្សា ត្រូវយកចិត្តទុកដាក់ដូចខាងក្រោម៖

- មានពេលវេលាគ្រប់គ្រាន់ជួយបង្ហាត់បង្ហាញ
- មានមូលដ្ឋានអនុវត្តរួមនិងសកម្មភាពជាក់ស្តែងសម្រាប់ការបង្ហាត់បង្ហាញ
- ណែនាំនិស្សិតឱ្យយល់អំពីតម្លៃវិជ្ជាជីវៈនិងការគោរពក្រមសីលធម៌
- ណែនាំនិស្សិតឱ្យស្វែងយល់និងគោរពកាតព្វកិច្ចទាំងឡាយដូចគ្នានឹងឱសថការីរបស់គ្រឹះស្ថាន
- វាយតម្លៃនិស្សិតដែលធ្វើកម្មសិក្សាដោយសុចវិតនិងមានមូលដ្ឋានត្រឹមត្រូវ។

.. ೦ರ್ಜಕ್ರಣ

ឱសថការីគួរប្រើទុនផ្ទាល់ខ្លួនក្នុងការប្រកបសេវាកម្មឬអាជីវកម្មឱសថនិងសេវាកម្មអមវេជ្ជសាស្ត្រ ជាជាងការទទួលខុសត្រូវផ្នែកបច្ចេកទេសឱ្យម្ចាស់ទុន។

.. ୧೮೧೯ಕೃಣ

ឱសថការីត្រូវតែគោរពតាមគោលការណ៍នៃការអនុវត្តល្អដែលបានកំណត់សម្រាប់ផ្នែកវិជ្ជាជីវៈនីមួយៗ និងមិនត្រូវឱ្យធ្លាក់ទៅក្នុងឧបាយកលពាណិជ្ជកម្មដែលនាំឱ្យប៉ះពាល់កិត្យានុភាពវិជ្ជាជីវៈឱសថសាស្ត្រនោះ ឡើយ។

.. ಲೆಲೆಗ್ರಾಣ

ឱសថការីត្រូវចូលរួមនិងលើកកម្ពស់កសាងប្រព័ន្ធបរិស្ថានល្អ ដោយជៀសវាងរា**ប់ទីពីដែល** ឱ្យខូចបរិស្ថាន ពិសេសត្រូវចូលរួមក្នុងសកម្មភាពប្រមូលនិងបំផ្លាញចោលឱសថក្លែងក្លាយ**្គីខ្**ចែរ អន់គុណភាព ហួសកំណត់ពេលប្រើប្រាស់ ឬមិនឱ្យប្រើប្រាស់ ្រាស្ត្

_. ಇದ್ರಚಿತ್ರ

ឱសថការីត្រូវរក្សាទំនាក់ទំនងល្អ ដោយការជឿទុកចិត្តជាមួយភ្នាក់ងារមានសមត្ថកិច្ច និងត្រូវបង្ក លក្ខណៈងាយស្រួលដល់ការចំពេញភារកិច្ចឬបេសកកម្មរបស់ភ្នាក់ងារត្រូតពិនិត្យឱសថឬអធិការកិច្ចឱសថ។ **ខំពុអនី៣**

ងហ្គេតអូនិកនាតាទៅនារតអុន្តមនុស្ស

නාුතුමය් ..

ឱសថការីមានសិទ្ធិទទួលខុសត្រូវគ្រប់គ្រងបច្ចេកទេស ក្នុងការប្រកបវិជ្ជាជីវ:ឱសថសាស្ត្របាន តែមួយកន្លែងគត់។

ការប្រកបវិជ្ជាជីវៈឱសថសាស្ត្រមានវិសមិតភាពជាមួយនឹងការប្រកបវិជ្ជាជីវៈសុខាភិបាលដទៃទៀត ទោះបីជាឱសថការីមានសញ្ញាបត្រវិជ្ជាជីវៈនោះក៏ដោយ។

್ತುಕಾದಿಡ್ಡ..

ឱសថការីត្រូវរៀបចំផ្លាកនិងឈ្មោះឱសថស្ថានឱ្យបានសមរម្យនិងងាយយល់សម្រាប់អតិថិជន។ នៅលើផ្លាកត្រូវមានឈ្មោះអ្នកទទូលខុសត្រូវនិងអាសយដ្ឋាន។

.. ಕರ್ಡಕ್ರಿಣ

សកម្មភាពពិនិត្យ ពិគ្រោះ ព្យាបាលជំងឺនៅក្នុងឱសថស្ថាន ព្រមទាំងការដាក់ផ្លាកពិនិត្យ ព្យាបាល នៅឱសថស្ថាន ត្រូវបានហាមឃាត់។

.. ಗಿರ್ಜಕ್ಷಣ

ឱសថការីមានកាតព្វកិច្ច៖

- មានវត្តមាននៅឱសថស្ថានក្នុងម៉ោងធ្វើការឬក្នុងម៉ោងដែលតម្រូវដោយក្រសួងសុខាភិបាល ឬគណៈឱសថការី
- រកអ្នកជំនូសតាមច្បាប់កំណត់ក្នុងករណីអវត្តមាននៅឱសថស្ថាន
- ត្រូវចូលរួមក្នុងកម្មវិធីយាមយប់និងថ្ងៃឈប់សម្រាករបស់ឱសថស្ថាន ដែលរៀបចំឡើងដោយមន្ទីរ សុខាភិបាលរាជធានី ខេត្ត ឬក្រុមប្រឹក្សាគណៈឱសថការីរាជធានី ខេត្ត
- គោរពតាមគោលការណ៍និងលិខិតបទដ្ឋានគតិយុត្តទាំងឡាយដែលបានកំណត់សម្រាប់ឱសថស្ថាន យាម
- ផ្សព្វផ្សាយឱ្យសាធារណជនបានដឹងអំពីកម្មវិធីឱសថស្ថានយាម។

.. ಶಿರ್ಜಕ್ರಣ

អ្នកគ្រប់គ្រងឱសថស្ថានរបស់មន្ទីរពេទ្យរដ្ឋ ឬឯកជន ឬអង្គការ ត្រូវតែជាឱសថការីដែលបានចុះ ឈ្មោះក្នុងបញ្ជីសមាជិកគណៈឱសថការីកម្ពុជា។

ឱសថការីដែលបម្រើការងារនៅក្នុងឱសថស្ថានរបស់មន្ទីរពេទ្យរដ្ឋ ឬឯកជន ឬអង្គការ បម្រើវិធី សេវារបស់មន្ទីរពេទ្យរដ្ឋ ឬឯកជន ឬអង្គការខ្លួនតែប៉ុណ្ណោះ។

.. ಕಿರ್ಲೆಕ್ರೀ

ឱសថការីគ្រប់គ្រងឱសថស្ថានរបស់មន្ទីរពេទ្យរដ្ឋ ឬឯកជន ឬអង្គការ មានភារកិច្ចធ្វើនៅប្រើ គ្រា ផ្គត់ផ្គង់ ការផ្សំឱសថ ការទុកដាក់ ការត្រូតពិនិត្យ និងការចែកចាយផលិតផលសុខាភិបាល ព្រម្យីអ៊ីងប៊ូលរួមក្រ ការងារទាក់ទងនឹងគុណភាព សុវត្ថិភាពនៃការព្យាបាល ការសិក្សាគ្លីនិក ការតាមដានអំពីផលរំខានរបស់ឱសថ និងការប្រមូលឱសថដែលខូចគុណភាពពីទីផ្សារ។

មាត្រា៣០ ..

ឱសថការីត្រូវផ្ដល់ឱសថដោយគោរពតាមវេជ្ជបញ្ហាឬតាមសំណើរបស់អ្នកជំងឺ ដោយគិតពីផល ប្រយោជន៍នៃសុខភាពជាចម្បង និងត្រូវប្រាប់អ្នកជំងឺឱ្យទៅពិគ្រោះជាមួយគ្រូពេទ្យក្នុងករណីចាំបាច់។ ឱសថការីត្រូវយកចិត្តទុកដាក់ធ្វើយ៉ាងណាកុំឱ្យយកស្ថានភាពសេដ្ឋកិច្ច ហិរញ្ញវត្ថុ និងបុគ្គលិ្ចកលក្ខណៈ នៃអ្នកជំងឺឬប្រភេទនៃឱសថជាឧបសគ្គក្នុងការផ្ដល់ឱសថ។

មារុត្តា៣១ ..

ក្នុងករណីចាំបាច់ឬពេលយាម ឱសថការីអាចផ្ដល់ឱសថដែលអាចជំនូសគ្នាបានដល់អតិថិជន ដោយគោរពតាមបទវិធានទាំងឡាយស្ដីពីការផ្ដល់ឱសថជំនូស។

ಲಾಚಿಟ್ಟಾಣ್ಣಾ

ឱសថការីត្រូវតែពិភាក្សាជាមួយគ្រូពេទ្យដែលចេញវេជ្ជបញ្ហាជាមុនសិន នៅពេលមានចមូល់ឬ សង្ស័យលើវេជ្ជបញ្ហាមិនច្បាស់លាស់អំពីឈ្មោះឬប្រភេទឱសថ របៀបឬកម្រិតប្រើ ផលវំខាន ឬភាពងាយ មានប្រតិកម្មបណ្ដាលពីឱសថឬអន្តរកម្មឱសថ។

មារួកាពាព ..

ឱសថការីត្រូវធានាលើសកម្មភាពផ្ដល់ឱសថដល់អ្នកជំងឺ ដោយផ្សារភ្ជាប់៖

- ការវិភាគឱសថលើវេជ្ជបញ្ហា
- ការរៀបចំឱសថសម្រាប់អ្នកជំងឺឱ្យសមស្របតាមគោលការណ៍អនុវត្តល្អក្នុងឱសថស្ថានដែល កំណត់ដោយក្រសួងសុខាភិបាល
- ផ្តល់ព័ត៌មាននិងដំបូន្មានចាំបាច់សម្រាប់ការប្រើប្រាស់ឱសថបានត្រឹមត្រូវ ដូចជាប្រសិទ្ធភាព ការហាមប្រើ ផលវំខាន ប្រការគួរយកចិត្តទុកដាក់ កម្រិតប្រើដោយការពន្យល់នេះមិនធ្វើឱ្យប៉ះ ពាល់ដល់ការជឿទុកចិត្តទៅលើគ្រួពេទ្យសាមីឡើយ។

ഗുള്ങനർ ..

ក្នុងករណីដែលអ្នកជំងឺប្រើឱសថដោយចិត្តឯង ឱសថការីត្រូវជំទាស់ទៅនឹងការរំលោភលើការ ប្រើឱសថ ហើយត្រូវប្រាប់អ្នកជំងឺអំពីផលវិបាកអវិជ្ជមាននិងណែនាំឱ្យទៅពិគ្រោះជាមួយគ្រូពេទ្យក្នុង ករណីចាំបាច់។

មារត្រាពា៥ ..

ក្នុងក្របខ័ណ្ឌនៃការគោរពសិទ្ធិនិងផលប្រយោជន៍អ្នកជំងឺ ឱសថការីត្រូវពន្យល់ ផ្តល់ដំបូន្មាន ចំពោះឱសថណាដែលខ្លួនយល់ដឹង។ ដើម្បីស្វែងយល់លើឱសថណាមួយ ឱសថការីមិនត្រូវពឹងផ្អែកតែ ទៅលើឯកសារចេញពីគ្រឹះស្ថានផលិតឱសថឡើយ។

යා ල්කාශ්රිය

ឱសថការីត្រូវទទួលខុសត្រូវនិងធានាចំពោះការចែកចាយឱសថដោយខ្លួនឯងឬដើរម៉ឺ ជំនួយ ដោយបំពេញឱ្យបានត្រឹមត្រូវតាមគោលការណ៍នៃការអនុវត្តល្អក្នុងការផ្តល់ឱសថ

ಟ್ರಾಕಾಗಣಿ ..

ផ្លាកមន្ទីរពិសោធន៍អមវេជ្ជសាស្ត្រឯកជន ត្រូវមានឈ្មោះឱសថការីដែលទទូលខុសត្រូវក្នុងការ គ្រប់គ្រងបច្ចេកទេស។

නැසුගේ ..

ឱសថការីនៃមន្ទីរពិសោធន៍អមវេជ្ជសាស្ត្រ មិនត្រូវធ្វើការវិភាគដែលមិនចាំបាច់ដើម្បីទាញ ប្រយោជន៍ពីអតិថិជនឡើយ។ ឱសថការីនៃមន្ទីរពិសោធន៍អមវេជ្ជសាស្ត្រ អាចបដិសេធដោយមានការ ពន្យល់ មិនធ្វើការវិភាគឬសម្រង់វត្ថុវិភាគ ប្រសិនបើនាំឱ្យប៉ះពាល់ដល់ផលប្រយោជន៍របស់អតិថិជន ឬសំណើសុំវិភាគឬសម្រង់វិភាគនោះមានលក្ខណៈខុសច្បាប់។

មាត្រាពា៩ ..

ការផលិត ការនាំចូល ការនាំចេញ ការលក់ដុំឱសថ ឧបករណ៍បរិក្ខារពេទ្យ និងប្រតិករ ដែលប្រព្រឹត្តនៅក្នុងឬតាមរយៈគ្រឹះស្ថានផលិតឱសថ គ្រឹះស្ថាននាំចូលឱសថ គ្រឹះស្ថាននាំចូលនិងចែក ចាយឱសថ គ្រឹះស្ថាននាំចេញឱសថ និងគ្រឹះស្ថានលក់ដុំឱសថ ត្រូវតែស្ថិតក្រោមការទទូលខុសត្រូវ របស់ឱសថការី។

জ্যান্তা৫0 ..

ការលក់ដុំឱសថ ឧបករណ៍បរិក្ខារពេទ្យ និងប្រតិករដល់សេវាសុខាភិបាលដែលគ្មានច្បាប់ អនុញ្ញាត ឬការចែកចាយមិនត្រឹមត្រូវតាមប្រព័ន្ធដែលកំណត់ដោយក្រសួងសុខាភិបាលឬដោយគណៈ ឱសថការីកម្ពុជា ត្រូវបានហាមឃាត់ជាដាច់ខាត។

ଜ୍ୟାନ୍ତୀଏଥ .-

ឱសថការីត្រូវជ្រើសរើសយកដៃគូផ្គត់ផ្គង់ឱសថ ឧបករណ៍បរិក្ខារពេទ្យ និងប្រតិករ ដោយគិតអំពី គុណភាពសេវានិងនិរន្តរភាពនៃការផ្គត់ផ្គង់។

.. ದಶಿಗಕ್ರಗಾ

ឱសថការីគ្រប់គ្រងគ្រឹះស្ថានផលិតឱសថ គ្រឹះស្ថាននាំចូលឱសថ គ្រឹះស្ថាននាំចូលនិងចែកចាយ ឱសថ គ្រឹះស្ថាននាំចេញឱសថ និងគ្រឹះស្ថានលក់ដុំឱសថ ជាអ្នកទទូលខុសត្រូវលើរាល់បញ្ហាបច្ចេកទេស ទាក់ទងនឹងសកម្មភាពនៃគ្រឹះស្ថាននោះ រួមមានការផលិត ការចែកចាយ ការផ្សព្វផ្សាយផលិតផល ការតាមដានផលរំខានពីឱសថ ការដកហូតឱសថពីទីផ្សារ ការនាំចូលនាំចេញ ការរក្សាទុកក្នុងឃ្លាំង ជាដើម។

ध्यान्तादेश .-

ឱសថការីដែលបានយល់ព្រមប្រកបវិជ្ជាជីវ:ក្រោមកិច្ចសន្យាឬមានលក្ខខណ្ឌជាមួយស្ថាប័នរដ្ឋ អង្គការជាតិឬអន្តរជាតិ ឬគ្រឹះស្ថានឯកជនឬសមូហភាពណាមួយ ត្រូវប្រកាន់យកការរក្សាការសម្ងាត់ និងឯករាជ្យភាពវិជ្ជាជីវ:។

ឱសថការីមិនត្រូវទទូលឬមិនត្រូវបានបង្ខំឱ្យទទូលការដាក់កម្រិតទៅលើឯករាជ្យភាពក្នុងការប្រ វិជ្ជាជីវៈរបស់ខ្លួនពីសំណាក់រូបវន្តបុគ្គល នីតិបុគ្គល ឬពីអង្គភាពដែលជានិយោជករ**ប៉ុស្តិ៍** នោះឡើយ។ ឱសថការីត្រូវបំពេញការងារដោយឱ្យអាទិភាពទៅលើផលប្រយោជន៍សុខភាពខ្លែច្នាំ ព្រមទាំងទៅលើផលប្រយោជន៍និងសុវត្ថិភាពរបស់អ្នកធ្វើការនៅក្នុងសមូហភាពឬអង្គការដែលឱសថ ការីនោះប្រកបមុខរបរ។

ଜ୍ଞାନୀଧି .-

ការប្រកបវិជ្ជាជីវៈឱសថសាស្ត្រទោះបីជាស្ថិតក្រោមរូបភាពអ្វីនៅឱសថស្ថាន សហគ្រាស សមូហភាព អង្គការដែលស្ថិតក្រោមសមត្ថកិច្ចនៃច្បាប់ស្តីពីការងារក៍ដោយ ត្រូវតែធ្វើឡើងក្រោម កិច្ចសន្យាជាលាយលក្ខណ៍អក្សរ។ កិច្ចសន្យានេះត្រូវកំណត់ច្បាស់លាស់អំពីកាតព្វកិច្ចរបស់ភាគី ពាក់ព័ន្ធនិងត្រូវអនុវត្តតាមច្បាប់ស្តីពីការងារនៃព្រះរាជាណាចក្រកម្ពុជា ហើយត្រូវផ្ញើជូនគណៈឱសថការី កម្ពុជាមួយច្បាប់ដើម្បីជ្រាប និងតម្កល់ទុកជាឯកសារ។

क्षाङ्गादद ..

ឱសថការីដែលមានប្រាក់បៀវត្ស មិនអាចទទូលប្រាក់រង្វាន់ដោយសម្អាងលើបទដ្ឋានផលិត ឬ ទិន្នផលផលិតកម្មឬសេវា ឬកិច្ចចាត់ចែងផ្សេងទៀតដែលបណ្ដាលឱ្យបាត់បង់ឯករាជ្យភាពនិងគុណភាព វិជ្ជាជីវ: ឬធ្វើឱ្យប៉ះពាល់ដល់គុណភាពនៃផលិតផលឬសេវា និងមានបច្ច័យមិនល្អចំពោះសុខភាព សាធារណៈឡើយ។

មាន្ត្រា៤៦ ..

ការអប់រំ ឬការផ្ដល់ព័ត៌មានទូទៅ ឬការផ្សព្វផ្សាយផលិតផលឱសថជាសាធារណៈ ដោយ ឱសថការី ទោះបីជាក្រោមរូបភាពណាក់ដោយ ត្រូវស្របតាមបទដ្ឋានបច្ចេកទេស ដោយឡែកការ ផ្សព្វផ្សាយផលិតផលឱសថ ត្រូវតែមានការអនុញ្ញាតពីក្រសួងសុខាភិបាល។

फाह्नादेती .-

នៅពេលផ្តល់ព័ត៌មានឬអប់រំផ្សព្វផ្សាយទាក់ទងនឹងឱសថឬសុខភាពសាធារណៈ ឱសថការីត្រូវ តែមានសម្អាងហេតុផលច្បាស់លាស់។ ឱសថការីត្រូវជៀសវាងការនិយាយយោសនាជាប្រយោជន៍ ផ្ទាល់ខ្លួនឬប្រយោជន៍គ្រឹះស្ថានដែលខ្លួនធ្វើការឬខ្លួនគាំទ្រ ឬសម្រាប់មូលហេតុអ្វីមួយដែលមិនមែនជា ផលប្រយោជន៍សាធារណៈ ដោយប្រុងប្រយ័ត្នទៅលើប្រតិឃាតនៃពាក្យសម្តីរបស់ខ្លួនចំពោះអ្នកស្តាប់។

ឱសថការីដែលធ្វើការចែកចាយក្នុងបំណងផ្សព្វផ្សាយដើម្បីផលប្រយោជន៍ផ្ទាល់ខ្លួន ឬគ្រឹះស្ថាន ដែលខ្លួនគាំទ្រនូវផលិតផលឱសថ ដែលមិនទាន់មានច្បាប់អនុញ្ញាតត្រឹមត្រូវ ត្រូវបានហាមឃាត់ ទោះបីជា ការចែកចាយនោះមានប្រយោជន៍ដល់សុខភាពក៏ដោយ។

ភោះ ខេត្ត

છાક્ષાહેલં ..

នៅពេលធ្វើបទបង្ហាញឬផ្សព្វផ្សាយឱសថ ឱសថការីត្រូវមានមូលដ្ឋានច្បាស់លាស់ក្នុងការផ្ដល់ ព័ត៌មានវិទ្យាសាស្ត្រដែលទាក់ទងនឹងវេជ្ជសាស្ត្រ ឱសថសាស្ត្រ ព្រមទាំងភាពត្រឹមត្រូវនៃការប្រើប្រាស់ ឱសថ ជៀសវាងការបំភ័ន្តឬបំផ្លើស។

ଜ୍ଞାନ୍ତୀର୍ଥ .-

ឱសថការីត្រូវជៀសវាងការស្វះស្វែងទាក់ទាញអតិថិជន ដោយប្រើប្រាស់មធ្យោ**ប្រើស្ថិវិស្** បាត់បង់កិត្តិយសនិងសេចក្តីថ្លៃថ្នូរនៃវិជ្ជាជីវៈ បើទោះបីជាមធ្យោបាយទាំងនោះមិនត្រូវឆ្នាំនំប ច្បាស់លាស់ដោយបទប្បញ្ញត្តិជាធរមានក៏ដោយ ្វារវ្វា ឱសថការីត្រូវជៀសវាងរាល់ការប្រកួតប្រជែងមិនស្មោះត្រង់។

ଜ୍ଞାନ୍ତ୍ର ..

ការផ្សព្វផ្សាយឱសថដោយឱសថការីត្រូវប្រព្រឹត្តទៅដោយភាពថ្លៃថ្នូរ គោរពផលប្រយោជន៍អ្នកជំងឺ ទៅតាមវិធាននៃការផ្សព្វផ្សាយ និងដៀសវាងប្រើមធ្យោបាយអូសទាញឱ្យប្រើឱសថ។

ಟ್ರಾಕಾಜಿಲ ._

ហាមឃាត់ចំពោះឱសថការីក្នុងការផ្ដល់រង្វាន់លាភកាដេល់ជនណាដែលប្រកបវិជ្ជាជីវៈឱសថ-សាស្ត្រឬវេជ្ជសាស្ត្រ ឬវិជ្ជាជីវៈសុខាភិបាលដទៃទៀត ដើម្បីលើកទឹកចិត្តឬជំរុញឱ្យប្រើឱសថ។

មាត្រា៥៣ ..

ឱសថការីមិនត្រូវរារាំងអតិថិជនក្នុងការជ្រើសរើសគ្រឹះស្ថានសេវាកម្ម ឬអាជីវកម្មឱសថ ឬសេវាកម្ម អមវេជ្ជសាស្ត្រណាដែលអតិថិជនពេញចិត្តនោះឡើយ។

ឱសថការីមិនត្រូវសម្រួលឱ្យអ្នកប្រកបវិជ្ជាជីវៈសុខាភិបាលខុសច្បាប់ណាម្នាក់ឬសម្រួលឱ្យអ្នកជំងឺ នូវផលប្រយោជន៍ដែលជាអំពើខុសច្បាប់ ដូចជាការបង្កើនតម្លៃក្នុងវិក្កយបត្រ ឬការចេញសេចក្ដីបញ្ជាក់ តម្រូវចិត្តអ្នកជំងឺ។

ទាគ្រា៥៤ ...

ឱសថការីដែលមានមុខងារក្នុងតំណែងគ្រប់ប្រភេទឬគោរមងារជាកិត្តិយសផ្សេងៗ មិនត្រូវប្រើ ឈ្មោះនៃមុខងារឬគោរមងារនៃកិត្តិយសនោះ ដើម្បីបង្អូតឬទាក់ទាញស្វែងរកអតិថិជនឡើយ។ ក្នុងការធ្វើ អាជីវកម្មឱសថឬសេវាកម្មអមវេជ្ជសាស្ត្រ ឱសថការីអាចប្រើឈ្មោះរបស់ខ្លួន ដោយភ្ជាប់ពាក្យជាមុខងារ បច្ចេកទេសវិជ្ជាជីវ:ដែលទទួលបានពីគ្រឹះស្ថានបណ្តុះបណ្តាលវិស័យសុខាភិបាល។

មាទ្រា៥៥ ..

ឱសថការីគ្រូវអនុវត្តតាមសន្ទស្សន៍កម្រៃដែលកំណត់ដោយក្រសួងសុខាភិបាលឬដោយគណៈឱសថ ការីកម្ពុជា។ ការអនុវត្តទាំងឡាយណាដែលមាននិន្នាការបញ្ចុះតម្លៃឱសថក្នុងបំណងប្រកួតប្រជែង គ្រូវបាន ហាមឃាត់ ប៉ុន្តែឱសថការីមានសិទ្ធិក្នុងការផ្ដល់ឱសថដោយមិនយកថ្លៃ។

មាត្រា៥៦ ..

ឱសថការីដែលទទួលបន្ទុកគ្រួតពិនិត្យនិងអធិការកិច្ចវិជ្ជាជីវៈឱសថសាស្ត្រ ត្រូវស្ថិតនៅក្នុងភាព-ឯករាជ្យនៃមុខងារ និងមិនត្រូវបានអនុញ្ញាតឱ្យគ្រួតពិនិត្យនិងធ្វើអធិការកិច្ចចំពោះគ្រឹះស្ថានផ្ទាល់ខ្លួន ឬគ្រឹះស្ថានជារបស់សហព័ទ្ធ ឬជារបស់ញាតិលោហិតផ្ទាល់ ឬជារបស់ញាតិពន្ធនៅក្នុង៣(បី)ថ្នាក់រាប់ ទាំងថ្នាក់ទី៣(បី)ផង ឬគ្រឹះស្ថានដែលមានទំនាក់ទំនងការងារឬផលប្រយោជន៍ជាមួយនឹងឱសថការីកំពុង ជាប់ពាក់ព័ន្ធឡើយ។

មាត្រា៥៧ ..

ឱសថការីទទួលបន្ទុកត្រូតពិនិត្យនិងអធិការកិច្ចត្រូវ៖

- បញ្ជាក់ប្រាប់ដល់តំណាងនៃអង្គភាពដែលខ្លួនត្រូតពិនិត្យអំពីបេសកកម្មនិងអំពីក្រប់ខ្លាំង ព្រំដែនកំណត់ដែលបេសកកម្មនេះត្រូវអនុវត្ត

- បំពេញភារកិច្ចមិនលម្អៀងក្នុងការធ្វើសេចក្តីសន្និដ្ឋាន្ត្រា

- រក្សាការសម្ងាត់ដោយមិនត្រូវធ្វើអត្ថាធិប្បាយជាសាធារណៈអំពីបេសកកម្មរបស់ខ្លួន។

សំពួកនី៤ ករណីយកិច្ចចំពោះអ្នកសំចិតិចអតិថិសន

ध्याक्षादंदं ..

ឱសថការីត្រូវប្រកាន់ខ្ជាប់នូវអាកប្បកិរិយាត្រឹមត្រូវនិងយកចិត្តទុកដាក់ចំពោះអ្នកជំងឺនិងអតិថិជន ដោយគ្មានការរើសអើង និងត្រូវខិតខំពន្យល់ឲ្យអនុវត្តតាមវេជ្ជបញ្ហាដើម្បីឱ្យការព្យាបាលមានប្រសិទ្ធភាព។ ឱសថការីត្រូវគោរពសិទ្ធិរបស់អ្នកជំងឺក្នុងការជ្រើសរើសឱសថស្ថាននិងគោរពឆន្លះរបស់អ្នកជំងឺក្នុងការ ទិញឱសថ។

មាត្រា៥៩ ..

នៅចំពោះមុខគ្រោះអាសន្នដែលមានអ្នកជំងឺ ឬអ្នករបូស ឬអ្នករងគ្រោះជាយថាហេតុ ឱសថការី ត្រូវយកអស់មធ្យោបាយនិងការយល់ដឹងរបស់ខ្លួនជួយអ្នកទាំងនោះ តាមការដែលអាចធ្វើទៅបាន។

.. 0**ள்தூல**

ឱសថការីត្រូវរូសរាយរាក់ទាក់ចំពោះអ្នកជំងឺនិងអតិថិជន ស្ដាប់យោបល់ឬសំណូមពររបស់អ្នក ទាំងនោះ និងត្រូវសម្រួលឱ្យមានការសន្ទនាបែបលាក់បាំង ព្រមទាំងរក្សាការសម្ងាត់របស់អ្នកជំងឺ។ សេចក្ដីពន្យល់របស់ឱសថការីទៅអ្នកជំងឺនិងអតិថិជនត្រូវប្រាកដប្រជា ត្រឹមត្រូវ មិនហូសហេតុ និង ងាយយល់។

முதாற்ற ._

ឱសថការីត្រូវរក្សាការសម្ងាត់ក្នុងវិជ្ជាជីវៈ ដោយគោរពសីលធម៌ គោរពសេចក្ដីអៀនខ្មាសនិងការ សម្ងាត់ផ្ទាល់ខ្លួនរបស់អ្នកជំងឺ។

ឱសថការីមិនត្រូវនិយាយការសម្ងាត់ដែលខ្លួនបានដឹងឬបានឃើញពាក់ព័ន្ធនឹងរោគវិនិច្ឆ័យឬ វេជ្ជបញ្ហា ឬឯកសាររបស់អ្នកជំងឺ ចំពោះមុខតតិយជនឬសាធារណជនឡើយ លើកលែងតែច្បាប់អនុញ្ញាត ឬតម្រូវឱ្យបង្ហាញអាថិកំបាំង។

.. ಜರ್ಕಟಾ

ឱសថការីត្រូវខិតខំធ្វើយ៉ាងណាឱ្យអ្នកជំងឺទទូលបាននូវអត្ថប្រយោជន៍ខាងសុខភាព ដែលជាសិទ្ធិ ទូទៅរបស់ប្រជាជន។

.. ពេថ៌ក្សេខេ

ឱសថការីអាចផ្ដល់ឱសថដល់អ្នកជំងឺដែលខ្លួនយល់ថាសមស្របនឹងការព្យាបាល ប៉ុន្តែជានិច្ចកាល ត្រូវប្រាប់អ្នកជំងឺឱ្យទៅពិគ្រោះជាមួយគ្រូពេទ្យ។

ज्ञानावेद ..

ឱសថការីត្រូវធ្វើយ៉ាងណាកុំឱ្យគេស្គាល់ភិនភាគឬអត្តសញ្ញាណរបស់អ្នកជំងឺ ធ្វើការផ្សព្វផ្សាយឬធ្វើបទបង្ហាញជាសាធារណៈ។ 🙀

ខំពុកនី៥ ឱសថភារីខិខសចាភាគរ: ឱសថភារីខិខអូតប្រកបទិទ្ធាទីទ:សុខាគឺបាលផ្សេខធៀត

មាត្រា៦៥ ..

ឱសថការីទាំងអស់ត្រូវមានទំនាក់ទំនងល្អជាមួយសហភាតរៈជានិច្ច និងត្រូវគោរពគ្នាទៅវិញ ទៅមកដោយប្រកាន់ខ្ជាប់នូវស្មារតីសាមគ្គីភាពស្របតាមក្រមសីលធម៌វិជ្ជាជីវៈ ជៀសវាងការវាយប្រហារ សហភាតរៈក្នុងបំណងប្រកួតប្រជែង។ ឱសថការីត្រូវចេះជួយសហភាតរៈទៅវិញទៅមកពេលម៉ានទុក្ខ លំបាក។

ក្នុងករណីដែលមានទំនាស់វិជ្ជាជីវ:រវាងសហភាតរ: ត្រូវខិតខំសម្របសម្រូលដោយស្មារតីសាមគ្គី ភាព។

ଅନ୍ତ୍ରୀଧି ..

ឱសថការីដែលគ្រប់គ្រងឱសថស្ថាន គ្រឹះស្ថានអាហរ័ណនីហរ័ណ គ្រឹះស្ថានផលិតឱសថ ត្រូវគាំទ្រ និងចាត់ទុកឱសថការីជំនួយការ ឬឱសថការីជំនួស ឬនិស្សិតឱសថសាស្ត្រឆ្នាំទី៥ជាសហភាគរៈ ដោយ មិនមានការរើសអើងអ្វីឡើយ។

ಟ್ರಾಕ್ಷಾಶಿಣಿ ..

ឱសថការីត្រូវគោរពនិងរក្សាទំនាក់ទំនងល្អជាមួយអ្នកប្រកបវិជ្ជាជីវៈសុខាភិបាលផ្សេងទៀត ពិសេសបង្ហាញនូវកិច្ចសហការគ្នា ការផ្លាស់ប្តូរបទពិសោធ ការផ្តល់ព័ត៌មានដែលមានផលប្រយោជន៍ដល់ សុខភាពមនុស្សក្នុងសង្គម។ ឱសថការីមិនត្រូវនិយាយឱ្យប៉ះពាល់ដល់កេរ្តិ៍ឈ្មោះ ទោះបីជាសាធារណៈក្តី ជាឯកជនក្តី ដែលបង្កឱ្យមានការមិនសប្បាយចិត្តដល់អ្នកប្រកបវិជ្ជាជីវៈសុខាភិបាលផ្សេងទៀត។

ಟ್ರಾಕ್ಷಾಶಿಡೆ .**₋**

ឱសថការីមិនត្រូវឃុបឃិតគ្នាជាមួយអ្នកប្រកបវិជ្ជាជីវៈសុខាភិបាលផ្សេងទៀត ដើម្បីទាញយក ផលប្រយោជន៍ដោយផ្ទាល់ឬដោយប្រយោល ដែលនាំឱ្យមានបន្ទុកដល់អ្នកជំងឺឬក្រុមគ្រូសាររបស់អ្នក ជំងឺឡើយ។

ខំពុកនី៦ ឧណ្ឌកម្មខាចទិន័យ

छान्तिवेद .-

ឱសថការីដែលមិនគោរពតាមបទប្បញ្ញត្តិនៃអនុក្រឹត្យនេះ ត្រូវទទូលទណ្ឌកម្មខាងវិន័យពីគណៈ ឱសថការីកម្ពុជា។

ខំពុភនី៧ អខសានឲ្យញ្ញវត្តិ

មាត្រា៧០ ..

បទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍ៗ 🕌 🖫



សង្គ្រា៧១ ..

រដ្ឋមន្ត្រីទទូលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសូងសេដ្ឋកិច្ចនិងហិរញ្ញវត្ថុ រដ្ឋមន្ត្រី ក្រសួងសុខាភិបាល រដ្ឋមន្ត្រីគ្រប់ក្រសួង និងប្រធានគ្រប់ស្ថាប័នដែល៣ក់ព័ន្ធ ត្រូវទទូលបន្ទុកអនុវត្ត អនុក្រឹត្យនេះតាមភារកិច្ចរៀងៗខ្លួន ចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំត្រូវ ថ្ងៃទី ២០ ខែ ឋិកិសុឆ្នាំ២០១៤ 🛶

សម្ដេចអគ្គមហាសេខាចគឺគេខោ ហ៊ុន សែន

អខ្មែចធធ្មួល :

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- . អគ្គលេខាធិការដ្ឋានព្រឹទ្ធសភា
- -អគ្គលេខាធិការដ្ឋានរដ្ឋសភា
- . អគ្គលេខាធិការរាជរដ្ឋាភិបាល
- ខុទ្ធកាល័យសម្ដេចនាយករដ្ឋមន្ត្រី
- ខុទ្ធកាល័យឯកឧត្តម លោកជំទាវឧបនាយករដ្ឋមន្ត្រី
- ដូចមាត្រា៧១
- រាជកិច្ច
- ឯកសារ កាលប្បវត្តិ

លេខ:........ស.នក
បានថតចម្លងត្រឹមត្រូវតាមច្បាប់ដើម បញ្ជូនមក
គ្រប់អង្គភាពថ្នាក់កណ្ដាល ដើម្បីផ្សព្វផ្សាយនិងអនុវត្ត។
រាជធានីភ្នំពេញ ថ្ងៃទី 🖟 🕻 ខែ ៤ ខ ភ ឆ្នាំ ២០១៤

រេជ្ជ. យគ់ សម្បត្តិ